

मध्य प्रदेश विधान सभा

पत्रक भाग-2

सोमवार, दिनांक 27 नवम्बर, 2017

विधान सभा कार्यवाहियों के डिजिटलीकरण केंद्र का शुभारंभ

वर्तमान परिदृश्य में प्रौद्योगिकी एवं सूचना तकनीकी जनप्रतिनिधियों, नागरिकों तथा लोकतांत्रिक संस्थाओं के मध्य संवाद को व्यापक बनाने में बहुत उपयोगी है। बदलते परिदृश्य के अनुरूप विधायिका ने भी सूचना तकनीकी को अपनी कार्य प्रणाली में समाहित किया है। इसी परिप्रेक्ष्य में मध्य प्रदेश विधान सभा की कार्यवाहियों का डिजिटलीकरण किया जाना है। इसका उद्देश्य राज्य निर्माण से अभी तक की कार्यवाहियों, महत्वपूर्ण प्रतिवेदनों एवं दस्तावेजों के संरक्षण के साथ माननीय सदस्यों एवं कार्यवाही के संचालन में समय-समय पर संदर्भ हेतु त्वरित उपलब्धता सुनिश्चित कराना है।

मध्य प्रदेश विधान सभा भवन स्थित कक्ष क्रमांक-148 (भूतल) में स्थापित डिजिटलईजेशन कक्ष (सांची) का शुभारंभ माननीय अध्यक्ष, विधान सभा, माननीय मुख्यमंत्री जी द्वारा माननीय उपाध्यक्ष, माननीय वित्त मंत्री एवं माननीय संसदीय कार्य मंत्री, मध्य प्रदेश शासन की गरिमामय उपस्थिति में मंगलवार, दिनांक 28.11.2017 को अपरान्ह 1.30 बजे किया जायेगा।

माननीय सदस्यों से अनुरोध है कि कृपया उक्त अवसर पर उपस्थित रहने का कष्ट करें।

ए. पी. सिंह  
प्रमुख सचिव  
मध्य प्रदेश विधान सभा